




4713CH09

## سالم علی

آسمان کی طرف اڑتے ہوئے، درختوں پر بیٹھے ہوئے، چچھاتے ہوئے پرندوں کی دنیا بھی کتنی رنگارنگ ہے۔ ہمارے ملک کے نامور ماہر طیور (Ornithologist) سالم علی نے اپنی ساری زندگی اسی دنیا میں گذار دی۔ سالم علی کا اصل نام معز الدین عبدالعلی تھا۔ 12 نومبر 1896 کو پیدا ہوئے۔ زندگی بھر انہیں پرندوں سے دلچسپی رہی، انہیں پوری دنیا میں پرندوں کا ایک بہت بڑا عالم (Ornithologist) سمجھا جاتا ہے۔



انہوں نے پرندوں کے بارے میں ایسی معلومات جمع کی ہیں کہ پڑھ کر حیرت ہوتی ہے۔ بچپن ہی سے انہیں پرندے اچھے لگتے تھے۔ وہ گھنٹوں فضا میں چڑیوں کو اڑتے ہوئے دیکھتے رہتے تھے۔ جب وہ دس سال کے تھے تو ایک بار کسی شکاری نے ایک گوریا شکار کی۔ جب وہ زمین پر گری تو سالم علی دوڑ کر گئے اور اسے اٹھالیا۔ انہوں نے چڑیا کی گردان پر ایک پیلا دھبہ دیکھا۔ وہ دوڑتے ہوئے اپنے چچا امیر الدین طیب جی کے پاس آئے اور ان سے پوچھنے لگے کہ یہ کون سی چڑی ہے؟ ان کے چچا خود بھی شکاری تھے۔ لیکن وہ بھی اس چڑیا کو نہیں پہچان سکے۔ ان کے چچا سالم علی کو ساتھ لے کر بھیتی نیچرل ہسٹری سوسائٹی گئے اور اس کے اعزازی سکریٹری ڈبلیو ملنڑہ سے ملاقات کی۔ ملنڑہ کو یہ دیکھ کر بڑی حیرت ہوئی کہ سالم علی کو پرندوں سے اتنی دلچسپی ہے۔ انہوں نے سالم علی کو مردہ چڑیوں کے جسم دکھانے شروع کیے۔ ان جسموں کا بھراو کر کے وہاں رکھا گیا تھا۔ سالم علی نے خواب میں بھی نہیں سوچا تھا کہ چڑیوں کی اتنی فضیلیں ہوتی ہیں۔

اس کے بعد سالم علی نیچرل ہسٹری سوسائٹی میں برابر جانے لگے۔ انھوں نے وہاں چڑیوں کو پہچانا اور مردہ چڑیوں کی کھال میں بھرا دکھنا (Stuffing) سیکھ لیا۔ ایک دلچسپ بات یہ ہے کہ سالم علی کے پاس کسی یونیورسٹی کی ڈگری نہیں تھی۔ انھوں نے ایک بار کانج میں داخلہ لیا تو تھا انکن ریاضی میں انھیں کوئی دلچسپی نہیں تھی اس لیے انھوں



نے کانچ چھوڑ دیا۔ ان کے بڑے بھائی برمائیں کانوں کی کھدائی کا کام کرتے تھے۔ سالم علی وہاں چلے گئے۔ تاکہ ان کی مدد کر سکیں۔ لیکن وہاں وہ جنگلوں میں گھومتے پھرتے اور چڑیوں کو ڈھونڈتے رہتے تھے۔ آخر وہ دوبارہ بمبئی (ممبئی) واپس آگئے یہاں انہوں نے علم حیوانات (زولوجی) میں ایک کورس مکمل کر لیا اور بمبئی (ممبئی) نیچرل ہسٹری سوسائٹی میں ملازم ہو گئے بعد میں یہ ملازمت چھوٹ گئی۔

سالم علی لمبے عرصے تک پرندوں کا مطالعہ کرتے رہے۔ وہ سنی سنائی باتوں پر بھروسہ نہیں کرتے تھے بلکہ خود مشاہدہ اور تجربہ کر کے معلومات حاصل کرتے تھے انہوں نے خاصی لمبی مدت تک (Weaver Bird) کے بارے میں جانکاری حاصل کی۔ تین چار مہینوں تک گھنٹوں صبح سے شام تک سالم علی اس چڑیا کے رہن سہن اور عادتوں کا مشاہدہ کرتے رہے۔ 1930 میں انہوں نے اپنی معلومات کو کتاب کی شکل میں پیش کیا۔ اس کتاب سے پوری دنیا میں ان کی شہرت پھیل گئی۔

بچپن ہی سے سالم علی ہندوستانی پرندوں پر ایک کتاب لکھنا چاہتے تھے۔ جو کتاب میں موجود تھیں ان میں بہت سی کمیاں تھیں۔ چنانچہ 1941 میں انہوں نے اس کمی کو پورا کرنا چاہا۔ اس کے لیے دی بک آف انڈین برڈس، (The Book of Indian Birds) کے نام سے ایک انتہائی دلچسپ کتاب لکھی۔ اس میں رنگین تصویروں کے ذریعے پرندوں کی پہچان کرائی گئی ہے ایک عام آدمی بھی ان خوبصورت تصویروں کے ذریعے آسانی سے کسی چڑیا کو پہچان سکتا ہے اور اس کے بارے میں ضروری معلومات حاصل کر سکتا ہے۔

سالم علی نے چڑیوں کے مشاہدے اور معلومات کے لیے کئی بار دوسرے ملکوں کے سفر بھی کیے۔ انھیں بڑے بڑے اعزازات دیے گئے۔ ان کی خوب تعریف ہوئی۔ ڈگریوں اور انعامات سے نوازا گیا۔ پوری دنیا میں ان کی خدمات کو تسلیم کیا گیا۔ ہماری حکومت نے 1958 میں سالم علی کو پدم بھوشن کا، پھر 1976 میں پدم بھوشن کا اعزاز دیا۔ یہ ہماری حکومت کا دوسرا سب سے بڑا قومی اعزاز ہے۔

1987 میں سالم علی کا انتقال ہوا۔ ان کی موت سے پرندوں نے اپنا ایک گھر اور سچا دوست کھو دیا ہے۔

## معنی یاد کیجیے

نامور	:	مشہور، معروف
طیور	:	طیر اور طائر کی جمع، پرندے
ریاضی	:	حساب
کانیں	:	کان کی جمع، کھانیں جہاں سے معدنیات (جیسے لوہا، کوئلا، تابا وغیرہ) نکالی جاتی ہیں
مشاہدہ کرنا	:	معائنة کرنا، دیکھنا
اعزاز	:	رتبہ، عزت
منصب	:	عہدہ، رتبہ

## سوچیے اور بتائیے۔

1. سالم علی کا اصل نام کیا تھا؟
2. سالم علی کو اور نیچلو جو جسٹ کیوں کہا گیا ہے؟
3. سالم علی کے شکاری چچا کا نام کیا تھا؟
4. سالم علی نے نیچرل ہسٹری سوسائٹی میں جا کر کون سا کام سیکھا؟
5. سالم علی پوری دنیا میں کیوں مشہور ہوئے؟
6. 1941 میں سالم علی کی کون سی کتاب شائع ہوئی اور اس میں کیا بیان کیا گیا ہے؟
7. ”پوری دنیا میں ان کی خدمات کو تسلیم کیا گیا“، اس جملے کا کیا مطلب ہے؟
8. سالم علی کو کون سے قومی اعزاز ملے؟

## خالی جگہ کو صحیح لفظ سے بھریے۔

1. پرندوں کی دنیا بھی کتنی \_\_\_\_\_ دنیا ہے۔
2. ملک کے نامور ماہر \_\_\_\_\_ سالم علی تھے۔
3. سالم علی \_\_\_\_\_ کو پیدا ہوئے۔
4. وہ دس سال کے تھے تو ایک بار کسی شکاری نے ایک \_\_\_\_\_ شکار کیا۔
5. سالم علی نے نیچرل ہسٹری سوسائٹی بھی کے اعزازی سکریٹری \_\_\_\_\_ سے ملاقات کی۔
6. سالم علی نے مردہ چڑیوں کی کھال میں \_\_\_\_\_ سیکھ لیا۔
7. سالم علی کے پاس کسی یونیورسٹی کی \_\_\_\_\_ نہیں تھی۔
8. سالم علی نے \_\_\_\_\_ میں ایک کورس مکمل کیا۔
9. انہوں نے خاصی لمبی مدت تک \_\_\_\_\_ کے بارے میں جانکاری حاصل کی۔
10. سالم علی کو 1976 میں \_\_\_\_\_ اعزاز دیا گیا۔

نیچے لکھے ہوئے لفظوں کو اپنے جملوں میں استعمال کیجیے۔

پرندوں زندگی معلومات فضا اعزاز خدمات حکومت

## عملی کام

- آپ پرندوں کے بارے میں جو کچھ جانتے ہیں کم سے کم ایک صفحے میں لکھیے۔

## یاد رکھیے۔

- سالم علی کو اور شیخوں جو جست کہا گیا ہے اور پوری دنیا میں سالم علی کو پرندوں کا ایک بہت بڑا عالم سمجھا جاتا ہے۔ کہا جاتا ہے کہ وہ پرندوں کی زبان سمجھتے تھے اور ان سے باتیں کرتے تھے۔ سالم علی نے پرندوں کے بارے میں کئی کتابیں لکھی ہیں۔

## غور کرنے کی بات

○ اس سبق میں سالم علی کی پرندوں سے محبت کا بیان کیا گیا ہے۔ کہا جاتا ہے کہ وہ پرندوں سے غیر معمولی محبت کرتے تھے، ان کی زبان سمجھتے تھے اور ان سے باتیں کرتے تھے۔ انھوں نے اپنے مشاہدے اور طویل تجربے کی بنیاد پر پرندوں کے بارے میں بہت سی معلومات جمع کیں۔ یہ معلومات ان کی کتابوں میں لکھا کر دی گئی ہیں۔ ہمارے زمانے میں وہ پرندوں کے سب سے بڑے دوست تھے۔ ان کی خدمات کو پوری دنیا میں سراہا گیا اور ان خدمات کے اعتراف میں کئی اعزازات دیے گئے۔